



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ

លេខ ៥៤៤ បក. កសក

ប្រកាស

ស្តីពី

ការធ្វើវិញ្ញាបនកម្មច្បាប់កៅស៊ូ និងការធ្វើអាជីវកម្មក្រសួងកៅស៊ូ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ /នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្មរុក្ខាប្រមាញ់ និង នេសាទ
- បានឃើញព្រះរាជក្រមលេខ នស/រកម/០៨០២/០១៦ ចុះថ្ងៃទី ៣១ ខែ សីហា ឆ្នាំ ២០០២ ដែលប្រកាសឱ្យប្រើច្បាប់ស្តីពីព្រៃឈើ
- បានឃើញព្រះរាជក្រមលេខ នស/រកម/០៥០៨/០១៥ ចុះថ្ងៃទី ១៣ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងពូជដំណាំ និង សិទ្ធិអ្នកបង្កាត់ពូជដំណាំ
- បានឃើញអនុក្រឹត្យលេខ ១៧ អនក្រ.បក.ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្តទៅរបស់ក្រសួងកសិកម្មរុក្ខាប្រមាញ់ និង នេសាទ
- បានឃើញអនុក្រឹត្យលេខ ១៨៨ អនក្រ.បក ចុះថ្ងៃទី ១៤ ខែ វិច្ឆិកា ឆ្នាំ ២០០៨ ស្តីពីការកែសម្រួលអត្តនាយកដ្ឋាននៃក្រសួង ទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផល ឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានរក្សាស្រាវជ្រាវនិងកែលម្អអធិកសិកម្ម ឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចំការកៅស៊ូ ទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ៦៥ អនក្រ.បក ចុះថ្ងៃទី ១៧ ខែ តុលា ឆ្នាំ ១៩៩៧ ស្តីពីការបង្កើតវិទ្យាស្ថានស្រាវជ្រាវកៅស៊ូកម្ពុជា ជាគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ៥៥ អនក្រ.បក ចុះថ្ងៃទី ០៤ ខែ មិថុនា ឆ្នាំ ២០០៧ ស្តីពីការផ្តល់វិញ្ញាបនបត្របញ្ជាក់គុណភាពកៅស៊ូ

- បានឃើញអនុក្រឹត្យលេខ ១៥ អនក្រ.បក ចុះថ្ងៃទី ១៣ ខែ មីនា ឆ្នាំ ២០០៣ ស្តីពីការត្រួតពិនិត្យក្នុងតាមអនាម័យ
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និង នេសាទ

សម្រេច

ប្រការ ១ : ប្រកាសនេះមានគោលដៅដាក់បញ្ញត្តិ និងលក្ខខណ្ឌគតិយុត្តក្នុងការគ្រប់គ្រង នាំចេញនាំចូល ចែកចាយ រុក្ខសម្ភារកៅស៊ូ និងការធ្វើវិញ្ញាបនកម្មច្បារពូជកៅស៊ូនៅក្នុងព្រះរាជាណាចក្រកម្ពុជា ។

ប្រការ ២ : ប្រកាសនេះមានគោលបំណង ÷

- ធានានិរន្តរភាពក្នុងការអភិរក្សភាពត្រឹមត្រូវនៃកូនកៅស៊ូ
- ធានាការផ្គត់ផ្គង់មែកពូជនៃកូនកៅស៊ូដែលចេញពីច្បារពូជដែលបានទទួលស្គាល់ដោយវិទ្យាស្ថាន
- បង្កើនផលិតភាពដំណាំកៅស៊ូប្រកបដោយប្រសិទ្ធភាពសេដ្ឋកិច្ច
- ទប់ស្កាត់ការក្លែងបន្លំកូនកៅស៊ូ និងលុបបំបាត់ការធ្វើអាជីវកម្មផ្គត់ផ្គង់កូនកៅស៊ូដែលគ្មានគុណភាពសេនេទិច
- ផ្តល់ទំនុកចិត្តដល់អ្នកដាំកៅស៊ូក្នុងការវិនិយោគអភិវឌ្ឍន៍ដំណាំកៅស៊ូ និងផលិតកម្មកៅស៊ូ ។

ប្រការ ៣ : វាក្យស័ព្ទខ្លះដែលប្រើនៅក្នុងប្រកាសនេះ ត្រូវបានកំណត់និយមន័យដូចខាងក្រោម ÷

- "វិញ្ញាបនកម្មច្បារពូជកៅស៊ូ" សំដៅដល់ការចេញវិញ្ញាបនបត្រច្បារពូជកៅស៊ូដោយវិទ្យាស្ថានស្រាវជ្រាវកៅស៊ូកម្ពុជា
- "ច្បារពូជកៅស៊ូ" សំដៅដល់កន្លែងផលិតមែកពូជកៅស៊ូ សម្រាប់យកភ្នែកទៅបំបៅ
- "មែកពូជកៅស៊ូ" សំដៅដល់មែកពូជ ដែលកាត់ចេញពីដើមពូជនៅក្នុងច្បារពូជកៅស៊ូ និងមានភ្នែកសុទ្ធឈ្នួសសម្រាប់យកទៅបំបៅ
- "កូនកៅស៊ូ" សំដៅដល់ដើមកៅស៊ូដែលមានអត្តសញ្ញាណដូចដើមមេ ដែលបង្កើតឡើងតាមការបន្តពូជដោយសរីរាង្គស្វតលាស់ ឬដោយកោសិកា
- "កូនកៅស៊ូស៊ីដលីង" សំដៅដល់កូនកៅស៊ូដែលដាំដោយគ្រាប់មិនបានបំបៅ
- "រុក្ខសម្ភារកៅស៊ូ" សំដៅដល់គ្រាប់កៅស៊ូ កូនកៅស៊ូស៊ីដលីង កូនកៅស៊ូបំបៅ និងកំណាត់សរីរាង្គដើមកៅស៊ូ សម្រាប់យកទៅដាំ
- "វិទ្យាស្ថាន" សំដៅដល់វិទ្យាស្ថានស្រាវជ្រាវកៅស៊ូកម្ពុជា
- "ភ្នាក់ងារ" សំដៅដល់មន្ត្រីរបស់វិទ្យាស្ថានដែលបានចាត់តាំងឱ្យទៅបំពេញការងារត្រួតពិនិត្យនិងវាយតម្លៃច្បារពូជកៅស៊ូ

- “អនុសាសន៍កូន” សំដៅដល់បញ្ជីថ្នាក់កូនកៅស៊ូដែលណែនាំដោយវិទ្យាស្ថាន សម្រាប់រយៈពេលពីពីរ ទៅប្រាំឆ្នាំ ដោយផ្អែកលើលទ្ធផលនៃការពិសោធស្រាវជ្រាវរបស់វិទ្យាស្ថាន។

ប្រការ ៤ : ក្នុងការគ្រប់គ្រង និងការធ្វើវិញ្ញាបនបត្រច្បារពូជកៅស៊ូ វិទ្យាស្ថានមានសមត្ថកិច្ច និងបំពេញមុខងារដូចខាងក្រោម ៖

- ធានានិរន្តរភាពនៃកូនកៅស៊ូប្រកបដោយគុណភាព សម្រាប់ផលិតកម្មកៅស៊ូនៅក្នុងព្រះរាជាណាចក្រកម្ពុជា
- តាមដានត្រួតពិនិត្យ និងណែនាំដល់ម្ចាស់ច្បារពូជកៅស៊ូនៅទូទាំងប្រទេសឱ្យអនុវត្តស្របតាមសេចក្តីណែនាំបច្ចេកទេស អំពីច្បារពូជកៅស៊ូរបស់វិទ្យាស្ថាន
- កំណត់អត្តសញ្ញាណកូនកៅស៊ូ
- វាយតម្លៃច្បារពូជកៅស៊ូ និងផ្តល់វិញ្ញាបនបត្រច្បារពូជកៅស៊ូ
- សម្របសម្រួលការនាំចេញ នាំចូលរុក្ខសម្ភារកៅស៊ូ
- ធ្វើរបាយការណ៍ស្តីពីលទ្ធផលដែលសម្រេចបានជូនស្ថាប័នអាណាព្យាបាល។

ប្រការ ៥ : វិទ្យាស្ថានអាចផ្តល់វិញ្ញាបនបត្រច្បារពូជកៅស៊ូចំពោះតែច្បារពូជកៅស៊ូទាំងឡាយណាដែលកូនកៅស៊ូមានឈ្មោះនៅក្នុងអនុសាសន៍កូនរបស់វិទ្យាស្ថាន ឬជាកូនដែលមានការអនុញ្ញាតឱ្យនាំចូលពីក្រសួងកសិកម្ម រុក្ខាប្រមាញ់ និង នេសាទ សម្រាប់ការសាកល្បង ស្រាវជ្រាវ។

ច្បារពូជកៅស៊ូដែលធ្វើអាជីវកម្ម ផ្គត់ផ្គង់ ប្រើប្រាស់ ឬបែងចែកមែកពូជបាន លុះត្រាតែច្បារពូជនោះត្រូវបានត្រួតពិនិត្យនិងវាយតម្លៃដោយភ្នាក់ងារ និងមានវិញ្ញាបនបត្រច្បារពូជកៅស៊ូដែលចេញដោយវិទ្យាស្ថាន។

ច្បារពូជកៅស៊ូត្រូវបានត្រួតពិនិត្យនិងវាយតម្លៃដើម្បីទទួលបានវិញ្ញាបនបត្រ លុះត្រា ៖

- មានចំនួនគល់យ៉ាងតិច ២០០ (ពីររយ) គល់ ក្នុងកូននីមួយៗ
- មានកូនសុទ្ធឈ្ម
- កូននីមួយៗ ត្រូវដាំជាប្រាំដុំដោយឡែកពីគ្នា
- មិនមានដំណាំដទៃជាអ្វីក៏ជាមួយ។

ប្រការ ៦ : វិញ្ញាបនបត្រច្បារពូជកៅស៊ូ មានសុពលភាពសម្រាប់រយៈពេល ០២ (ពីរ) ឆ្នាំ ដោយគិតចាប់ពីកាលបរិច្ឆេទចេញវិញ្ញាបនបត្រ។ ម្ចាស់ច្បារពូជ ត្រូវដាក់ពាក្យសុំវិញ្ញាបនបត្រច្បារពូជកៅស៊ូឡើងវិញរយៈពេល ០២ (ពីរ) ខែ មុនផុតកំណត់។

ការផ្លាស់ប្តូរទីតាំង ការពង្រីកច្បារពូជបន្ថែម ឬការផ្ទេរសិទ្ធិគ្រប់គ្រងច្បារពូជដែលមានវិញ្ញាបនបត្រ ត្រូវសុំការអនុញ្ញាតជាមុនពីវិទ្យាស្ថាន។

ប្រការ ៧ : រូបវន្តបុគ្គល ឬ នីតិបុគ្គលដែលបង្កើតច្បារពូជកៅស៊ូ ត្រូវស្នើសុំវិញ្ញាបនបត្រច្បារពូជកៅស៊ូនៅ វិទ្យាស្ថាន។

រូបវន្តបុគ្គល ឬ នីតិបុគ្គលដែលបង្កើតច្បារពូជកៅស៊ូ ត្រូវមានជំនាញយ៉ាងទាបបំផុតត្រឹមថ្នាក់បរិម ក្សេត្រសាស្ត្រ ឬ ធ្លាប់បានឆ្លងកាត់វគ្គបណ្តុះបណ្តាលផ្នែកដំណាំកៅស៊ូ ដោយមានសញ្ញាបត្រ ឬ វិញ្ញាបនបត្រ ។ ម្ចាស់ច្បារពូជត្រូវទទួលខុសត្រូវចំពោះមុខច្បាប់លើគ្រប់សកម្មភាពនៃច្បារពូជ និងអ្នកប្រើប្រាស់ ។

ប្រការ ៨ : ការស្នើសុំវិញ្ញាបនបត្រច្បារពូជកៅស៊ូ ត្រូវបំពេញសំណុំបែបបទ និងភ្ជាប់មកជាមួយនូវលិខិតដូច ខាងក្រោម ៖

- ១- ពាក្យស្នើសុំវិញ្ញាបនបត្រច្បារពូជកៅស៊ូមានបិទតែម្យ៉ាង "មានគំរូ" ០១ច្បាប់ ។
- ២- កិច្ចសន្យាស្តីពី ការស្នើសុំវិញ្ញាបនបត្រច្បារពូជកៅស៊ូ "មានគំរូ" ០១ច្បាប់ ។
- ៣- ប្រវត្តិរូបសង្ខេបរបស់អ្នកស្នើសុំ "មានគំរូ" ០១ច្បាប់ ។
- ៤- គំនូរបង់ច្បារពូជ ។
- ៥- លិខិតប្រគល់សិទ្ធិ ។
- ៦- សញ្ញាបត្រ ឬវិញ្ញាបនបត្រច្បារពូជចម្លង ចូលរួមវគ្គបណ្តុះបណ្តាលដំណាំកៅស៊ូ ។

ម្ចាស់ច្បារពូជ ត្រូវបញ្ជូនសំណុំបែបបទមកវិទ្យាស្ថាន ។ ក្រោយពេលទទួលបានពាក្យស្នើសុំ វិទ្យាស្ថាន ត្រូវចាត់ភ្នាក់ងារចុះធ្វើការត្រួតពិនិត្យនិងវាយតម្លៃផ្ទាល់នៅច្បារពូជ ។ នីតិវិធីដែលត្រូវត្រួតពិនិត្យនិងវាយតម្លៃ មានដូចខាងក្រោម ៖

- ១- ភាពត្រឹមត្រូវនៃកូននីមួយៗ
 - ភិកភាគខាងក្រៅនៃកូននីមួយៗនៅគ្រប់គល់ដោយពិនិត្យមើលផ្ទាល់នឹងភ្នែក
 - ក្នុងករណីសង្ស័យ ត្រូវយកសំណាកមកធ្វើការវិភាគនៅមន្ទីរពិសោធន៍ ។
 - ២- ស្ថានភាពផែនាំ
 - អនុវត្តតាមការណែនាំបច្ចេកទេសធ្វើច្បារពូជរបស់វិទ្យាស្ថាន ។
- ការផ្តល់វិញ្ញាបនបត្រច្បារពូជ ត្រូវផ្អែកលើសលាកបត្រត្រួតពិនិត្យនិងវាយតម្លៃ ។

ប្រការ ៩ : រូបវន្តបុគ្គល ឬ នីតិបុគ្គលដែលនាំចេញ នាំចូលរុក្ខសម្ភារកៅស៊ូ ទោះជាសម្រាប់ពិសោធន៍សាកល្បង ត្រូវមានលិខិតអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

ការផ្ទេរសិទ្ធិទៅឱ្យបុគ្គលដទៃនូវលិខិតអនុញ្ញាតនាំចេញ នាំចូលរុក្ខសម្ភារកៅស៊ូ ត្រូវមានការយល់ព្រម ជាមុនពីក្រសួងកសិកម្ម រុក្ខាប្រមាញ់ និង នេសាទ ។

ប្រការ ១០ : រាល់រុក្ខសម្បទាកៅស៊ូដែលធ្វើការនាំចេញ នាំចូល និងឆ្លងកាត់ ត្រូវមានវិញ្ញាបនបត្របញ្ជាក់ភូតតាមអនាម័យ និងវិញ្ញាបនបត្របញ្ជាក់ប្រភពដើមដែលផ្តល់ដោយភ្នាក់ងារមានសមត្ថកិច្ច ។

ប្រការ ១១ : រូបវន្តបុគ្គល ឬ នីតិបុគ្គលទាំងឡាយណាដែលប្រព្រឹត្តល្មើសនឹងបទប្បញ្ញត្តិនៃប្រកាសនេះ ត្រូវទទួលទណ្ឌកម្មដូចខាងក្រោម ៖

- ព្រមានជាលាយលក្ខណ៍អក្សរ និងតម្រូវឱ្យធ្វើកិច្ចសន្យាកែតម្រូវ
- ព្យួរ ឬដកហូតវិញ្ញាបនបត្រ ឬលិខិតអនុញ្ញាត
- ក្នុងករណីមិនរាងចាល ឬប្រព្រឹត្តល្មើសធ្ងន់ធ្ងរ នឹងត្រូវទទួលទោសតាមច្បាប់ជាធរមាន ។


ប្រការ ១២ : រូបវន្តបុគ្គល ឬ នីតិបុគ្គល ដែលបានបង្កើតច្បារពូជកៅស៊ូនៅមុនពេលប្រកាសនេះចូលជាធរមាន និងកំពុងធ្វើអាជីវកម្មកូនកៅស៊ូនៅក្នុងព្រះរាជាណាចក្រកម្ពុជាដោយគ្មានលិខិតអនុញ្ញាត ឬមានលិខិតអនុញ្ញាតក្រោមនីតិវិធីផ្សេងពីប្រកាសនេះ ត្រូវស្នើសុំវិញ្ញាបនបត្រច្បារពូជកៅស៊ូអនុលោមតាមបទប្បញ្ញត្តិនៃប្រកាសនេះ ក្នុងរយៈពេលមិនលើសពី ៦ (ប្រាំមួយ) ខែ គិតចាប់ពីកាលបរិច្ឆេទនៃប្រកាសនេះចូលជាធរមាន ។

ប្រការ ១៣ : ប្រកាស ឬសេចក្តីសម្រេចទាំងឡាយណាដែលមានខ្លឹមសារផ្ទុយនឹងប្រកាសនេះត្រូវទុកជានិរាករណ៍ ។

ប្រការ ១៤ : អគ្គលេខាធិការ អគ្គាធិការ អគ្គនាយកនៃអគ្គនាយកដ្ឋានកៅស៊ូ នាយកខុទ្ទកាល័យ នាយកវិទ្យាស្ថានស្រាវជ្រាវកៅស៊ូកម្ពុជា និងប្រធានអង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និង នេសាទ ត្រូវអនុវត្តប្រកាសនេះ ឱ្យមានប្រសិទ្ធភាពតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

ធ្វើនៅភ្នំពេញ ថ្ងៃទី ១៤ ខែ ៧ ឆ្នាំ ២០១១



រដ្ឋមន្ត្រី 

ជ័យ សារ៉ា

- កន្លែងទទួល :**
- ទីស្តីការគណៈរដ្ឋមន្ត្រី
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ក្រសួង ស្ថាប័នពាក់ព័ន្ធ
 - ដូចប្រការ ១៤
 - ឯកសារ-កាលប្បវត្តិ